

खबर संक्षेप

मुजगहन में 30 को मड़ई

धमतीरी। ग्राम मुजगहन में 30 दिसम्बर को परंपरागत रूप से मड़ई महोत्सव का आयोजन किया जा रहा है। इस अवसर पर दिनभर सांस्कृतिक गतिविधियां संपन्न होंगी। शाम को सांस्कृतिक दल राग अनुराग कला मंच दुर्गा की प्रस्तुति होगी।

बिरेझर में जयंती मड़ई आज

जीजामगांव। ग्राम बिरेझर में इस वर्ष भी सतनामी समाज के तत्वावधान में संत शिरोमणि गुरु घासीदास बाबा की 269 वीं जयंती पर 30 दिसंबर मंगलवार को मड़ई का आयोजन होगा। रात्रि में मनोरंजन के लिए अंजोरी रात पंचमाम बिरझा का छत्तीसगढ़ी कार्यक्रम रखा गया है। यह जानकारी सतनामी समाज के अध्यक्ष बुधरू गहिवारे ने दी है।

6 को जवरगांव मड़ई

धमतीरी। ग्राम जवरगांव में ग्रामवासियों के सहयोग से 6 जनवरी मंगलवार को मड़ई का आयोजन किया गया है। रात्रि में मनोरंजन के लिए साल्टेटोला का नाचा प्रोग्राम रखा गया है। यह जानकारी ग्राम विकास समिति के अध्यक्ष सुनील नेताम, सरपंच लीलाराम साहू, दूजराम साहू ने दी।

कोर्रा में मड़ई 16 को

बगदेही। ग्राम पंचायत कोर्रा में मड़ई मेला का आयोजन 16 जनवरी शुक्रवार को किया गया है। आकाश झुला, मीना बाजार आकर्षण के प्रमुख केंद्र रहेंगे। रात्रि में कसावाही का नाचा कार्यक्रम होगा। यह जानकारी सरपंच सरपंच यमुना कामड़े ने दी।

अटल स्मृति दिवस आज

नगरी। सिहावा विधानसभा क्षेत्र में अटल स्मृति दिवस का आयोजन किया जा रहा है। यह कार्यक्रम 30 दिसंबर को दोपहर 1 बजे गांधी चौक सांकरा में होगा। मुख्य वक्ता पूर्व विधायक श्रवण मरकाम, विधानसभा प्रभारी शालिनी राजपूत, सरला जैन, भाजपा जिलाध्यक्ष प्रकाश बैस होंगे। कार्यक्रम में भारत रत्न, पूर्व प्रधानमंत्री स्व. अटल बिहारी वाजपेयी के राष्ट्र निर्माण में दिए गए योगदान को स्मरण किया जाएगा तथा उनके विचारों और आदर्शों पर प्रकाश डाला जाएगा। कार्यक्रम की तैयारी में कमल डागा संयोजक, बलजीत छाबड़ा, संजय मरकाम, रोहित मोहन साहू अध्यक्ष, दीपक साहू, मोनू साहू जुटे हैं।

जिले के 300 अनियमित कर्मचारी

आंदोलन में होंगे शामिल धमतीरी। छत्तीसगढ़ संयुक्त अनियमित कर्मचारी महासंघ जिला इकाई धमतीरी ने प्रदेश स्तरीय आंदोलन को समर्थन देने की घोषणा की है। जिला अध्यक्ष बृजेश कुमार साहू ने बताया कि 29 से 31 दिसंबर तक जिले के लगभग 300 अनियमित कर्मचारी सामूहिक अवकाश लेकर धरना-प्रदर्शन में शामिल होंगे। उन्होंने बताया कि छत्तीसगढ़ कर्मचारी अधिकारी फेडरेशन द्वारा मुख्यमंत्री एवं मुख्य सचिव को सौंपे गए ज्ञापन में 11 सूत्रीय मांगों के तहत कार्यभारित, दैनिक वेतनभोगी एवं संविदा कर्मचारियों के नियमितकरण की मांग प्रमुख है। प्रदेश अध्यक्ष रवि गढ़पाले व प्रदेश महामंत्री विकास तिवारी के निर्देशानुसार प्रदेश के लगभग 2.80 लाख अनियमित कर्मचारी आंदोलन में भाग लेंगे।

धान खरीदी और सम्मान निधि से आयती बाई को मिली आर्थिक मजबूती

हरिभूमि न्यूज ►► कोण्डागांव

समर्थन मूल्य पर धान विक्रय से चुकाया कर्ज, प्रधानमंत्री किसान सम्मान निधि से खेती को मिला संबल

आगे की खेती की तैयारी

कर्ज चुकाने के बाद बची राशि का उपयोग आयती बाई अब मक्का फसल की खेती की तैयारी में कर रही हैं। इससे उनकी आय के नए स्रोत भी तैयार हो रहे हैं और वे आत्मनिर्भरता की ओर बढ़ रही हैं। प्रधानमंत्री किसान सम्मान निधि योजना के अंतर्गत आयती बाई को वर्ष में तीन किरतों में कुल 6,000 रुपये की सहायता मिल रही है। यह राशि खेती की छोटी-छोटी जरूरतों को पूरा करने और दैनिक जीवन-यापन में सहायक सिद्ध हो रही है।

किसान कल्याण योजनाओं से बदली तस्वीर

समर्थन मूल्य पर धान खरीदी, किसान सम्मान निधि, मुद्रा स्वास्थ्य कार्ड और फसल बीमा जैसी योजनाओं से किसानों को बड़ी राहत मिल रही है। इन योजनाओं से किसान ने केवल आर्थिक रूप से सशक्त हो रहे हैं, बल्कि आधुनिक और बेहतर खेती की दिशा में भी आगे बढ़ रहे हैं।



अनिश्चितकालीन हड़ताल कोण्डागांव चौपाटी पर हुई शुरू

मांगों को लेकर अधिकारी-कर्मचारियों की हड़ताल शुरू

हरिभूमि न्यूज ►► कोण्डागांव

छत्तीसगढ़ कर्मचारी, अधिकारी फेडरेशन के आह्वान पर आज से तृतीय चरण की तीन दिन की निश्चित कालीन हड़ताल पूरे प्रदेश के साथ साथ कोण्डागांव में जोरदार तरीके से शुरू हो गई। हड़ताल के पहले ही दिन प्रदर्शन में लगभग 4 लाख 30 हजार कर्मचारी एवं अधिकारी कामकाज छोड़कर आंदोलन में शामिल हुए, जिससे शासकीय कार्यालयों की कार्यप्रणाली पूरी तरह ठप हो गई। कोण्डा गांव में चौपाटी पर हुआ धरना, प्रदर्शन में कर्मचारियों का गुस्सा साफ नजर आया। मंच से वक्ताओं ने दो टूक कहा कि अब केवल आश्वासन नहीं, आदेश चाहिए। अगर सरकार ने अनदेखी की, तो आंदोलन और उग्र होगा। नेतृत्व ने संभाली कमान, मंच पर दिखाई मजबूत एकजुटता धरना प्रदर्शन में कर्मचारियों की अगुवाई करते हुए शिवराज सिंह ठाकुर जिला संयोजक, निर्मल शर्दुल जिला सहसंयोजक सहित कर्मचारी नेताओं ने संबोधित किया। और आंदोलन को निर्णायक मोड़ तक ले जाने का संकल्प दिलाया।

प्रमुख सेवाएं प्रभावित, आमजन को हुई परेशानी

हड़ताल का असर शिक्षा, राजस्व, पंचायत, नगरीय निकाय सहित कई विभागों में देखने को मिला। कई कार्यालयों में दिनभर सन्नाटा पसरा रहा, जिससे आम नागरिकों को भी दिक्कतों का सामना करना पड़ा।

नेताओं का ऐलान : यह सिर्फ शुरुआत है

कर्मचारी नेताओं ने स्पष्ट कहा कि यह आंदोलन का केवल पहला दिन है। यदि सरकार ने शीघ्र मांगों पर ठोस निर्णय नहीं लिया, तो आंदोलन को और व्यापक किया जाएगा। प्रदेश स्तरीय बड़ा कार्यक्रम आयोजित होगा। जरूरत पड़ी तो अनिश्चितकालीन हड़ताल से भी पीछे नहीं हटेंगे।

हड़ताली अब नहीं हटेंगे पीछे

तृतीय चरण की हड़ताल ने साफ कर दिया है कि छत्तीसगढ़ का कर्मचारी वर्ग अब पीछे हटने वाला नहीं है। अगर व्यास सूत्रीय मांगें पूरी नहीं हुईं तो सरकार और कर्मचारियों के बीच टकराव की यह लड़ाई आने वाले दिनों में और तेज होने की पूरी आशंका है।

इन प्रमुख पदाधिकारियों व कर्मचारियों की रही मौजूदगी

कार्यक्रम में डॉ. सुरेंद्र नाग, संजय ठाकुर, कमल साय मरकाम, दमन कर्मा, रमेश देवांगन, हीरा नेताम, सतीश सोदी, राजकुमार मांडवी, ललित कोराम, चंदन सेठिया, अर्चना बनर्जी, रेणुका नेताम, पूजा कुंवर, अजय श्रीवास्तव, पन्नालाल पांडे, विष्णु राम मरकाम, वीरेंद्र बघेल, अमरजीत निर्मलकर, जमील खान, नरेंद्र नायक, जयंत मजूमदार, भूपेश साहू, शैलेंद्र मिश्रा, राजू नायर, मुकेश सेमसन, दीपेंद्र राय, सुजोता शील सहित हजारों की संख्या में कर्मचारी एवं अधिकारी उपस्थित रहे।




भाजयुमो ने फूंक मूपेश-सिंहदेव का पुतला नए साल के स्वागत में गंगरेल पर्यटन में मनेगा जश्न

हरिभूमि न्यूज ►► धमतीरी

न्यू ईयर पर सेलिब्रेशन पार्टी की धूम गंगरेल पर्यटन में मचेगी। सन 2026 का स्वागत और 2025 की विदाई के लिए बरदिहा लेकव्यू रिसोर्ट के सारे कॉटेज बुक हो चुके हैं। वहीं टेंटहाउस की बुकिंग जारी है। नए साल के जश्न में अंतर्राज्यीय कपल के साथ प्रदेश के विभिन्न शहरों से युगल बुकिंग करा रहे हैं। सेलिब्रेशन पार्टी में सिंगल पर्सन की नो एंट्री है। बरदिहा लेकव्यू रिसोर्ट गंगरेल के मैनेजर सुमंत सिंग ने बताया कि न्यू ईयर 2026 सेलिब्रेशन पार्टी की तैयारी रिसोर्ट में जोर-शोर से की जा रही है। रिसोर्ट को लाइट डेकोरेशन के साथ सजाया जा रहा है। रिसोर्ट में बुडन कोटेज उपलब्ध नहीं है। टेंट हाउस की बुकिंग अंतिम दौर पर है। टेंट में नाइट ठहरने और पार्टी सेलिब्रेशन का चार्ज 14999 रुपये है। वाल्किंग कपल के लिए पार्टी सेलिब्रेशन का चार्ज 4999 रुपये रखा गया है। न्यू ईयर सेलिब्रेशन पार्टी में सिर्फ फैमिली एलाउड है। सिंगल पर्सन को एलाउड नहीं किया जाएगा।

बरदिहा लेकव्यू रिसोर्ट के सारे कॉटेज हुए बुक

धार्मिक स्थल एवं हिल स्टेशन में जाने की तैयारी

शहर से कई परिवार धार्मिक स्थलों एवं पहाड़ी क्षेत्र के दूर के लिए प्रोग्राम बना चुके हैं। हाउसिंग बोर्ड हटकेशर निवासी सिद्धा दंपति ने नए साल पर बालाजी के दर्शन के लिए आंध्रप्रदेश जाने की तैयारी कर ली है। सोमवार को वे रवाना हो जाएंगे। सोरिंदर निवासी अमित कुमार अपने परिवार के साथ हिल स्टेशन उठने के लिए रवाना हो रहे हैं। इसी तरह शहर से कई परिवार ने नए साल पर विभिन्न पर्यटन स्थलों के लिए प्रोग्राम बना लिया है।

होटल-ढाबों में न्यू ईयर का दौर समाप्त

कोरोनाकाल से पहले शहर तथा आसपास के होटल, रेस्टोरेट, ढाबों में न्यू ईयर पार्टी का आयोजन किया जाता था। अब इन स्थलों में नए साल का जश्न वाला दौर खत्म हो गया है। साहब स्वादी शहशाह के संचालक अरुण साहब बताते हैं कि नए साल में उनके रेस्टोरेट में कोई विशेष कार्यक्रम नहीं है। ज्योतिकुंज ढाबा के संचालक ने कहा कि थर्टी फर्स्ट सेलिब्रेशन को लेकर कोई खास आयोजन नहीं किया जा रहा है। नये साल में स्थानीय रेस्टोरेट, ढाबों में जश्न, पार्टी का समय नहीं रहा। अब लोग पर्यटन स्थलों की ओर रुख करते हैं।

धार्मिक स्थल एवं हिल स्टेशन में जाने की तैयारी

शहर से कई परिवार धार्मिक स्थलों एवं पहाड़ी क्षेत्र के दूर के लिए प्रोग्राम बना चुके हैं। हाउसिंग बोर्ड हटकेशर निवासी सिद्धा दंपति ने नए साल पर बालाजी के दर्शन के लिए आंध्रप्रदेश जाने की तैयारी कर ली है। सोमवार को वे रवाना हो जाएंगे। सोरिंदर निवासी अमित कुमार अपने परिवार के साथ हिल स्टेशन उठने के लिए रवाना हो रहे हैं। इसी तरह शहर से कई परिवार ने नए साल पर विभिन्न पर्यटन स्थलों के लिए प्रोग्राम बना लिया है।




ग्राम नगरी में योजना के क्रियान्वयन का किया स्थलीय निरीक्षण

मिशन संचालक ने जल जीवन मिशन के कार्यों की समीक्षा की

हरिभूमि न्यूज ►► कोण्डागांव

मिशन संचालक जितेंद्र शुक्ला ने रविवार को विश्रामगढ़ में लोक स्वास्थ्य यांत्रिकी विभाग की विभागीय समीक्षा बैठक ली। बैठक में जल जीवन मिशन के अंतर्गत स्वीकृत एवं प्रगतिरत कार्यों की प्रगति, विद्युत कनेक्शन की स्थिति तथा तकनीकी पहलुओं की विस्तृत समीक्षा की गई। मिशन संचालक ने अधिकारियों को निर्देशित किया कि सभी कार्य निर्धारित समय-सीमा में गुणवत्ता के साथ पूर्ण किए जाएं। बैठक के पश्चात मिशन संचालक श्री शुक्ला ने कोण्डागांव जिले के ग्राम पंचायत नगरी का दौरा कर जल जीवन मिशन के अंतर्गत किए गए कार्यों का स्थल निरीक्षण किया। निरीक्षण के दौरान टंकी आधारित नल जल प्रदाय योजना, हर घर नल कनेक्शन, पाइपलाइन नेटवर्क तथा अन्य तकनीकी व्यवस्थाओं का जायजा लिया गया। निरीक्षण के दौरान अधिकारियों ने ग्राम पंचायत नगरी के सरपंच विक्रम बघेल एवं हितग्राहियों से सीधी चर्चा कर योजना से मिल रहे लाभों की जानकारी ली। ग्रामीणों को योजना के अंतर्गत 158 घरेलू नल कनेक्शनों के संचालन एवं संधारण की जानकारी दी गई, जिससे स्वच्छ एवं सुरक्षित पेयजल की आपूर्ति लंबे समय तक बनी रहे।

क्लोरीनेटर मशीन की दी जानकारी

इस अवसर पर योजना में उपयोग की जा रही क्लोरीनेटर मशीन की तकनीकी जानकारी एवं उससे जल शुद्धिकरण में होने वाले लाभों के बारे में भी विस्तार से बताया गया। निरीक्षण के दौरान जिला पंचायत सीईओ अविनाश भोई, लोक स्वास्थ्य यांत्रिकी विभाग के मुख्य अभियंता जी.एल. लखेरा, कार्यपालन अभियंता कांकेर बी.एन. मोहर, कार्यपालन अभियंता वीरेंद्र पाण्डे, सहायक अभियंता सी.एस. सोनवानी, उप अभियंता अजय कुमार टोपु सहित विभागीय अधिकारी-कर्मचारी एवं बड़ी संख्या में ग्रामवासी उपस्थित रहे।

कुरुद थाना इलाके के भोथली रोड पर चलते ट्रक में आग लग गई। आग इतनी भयानक थी कि चंद मिनटों में ही ट्रक आग के शोलों में तब्दील हो गया। ट्रक चला रहे ड्राइवर और पास में बैठे कंडक्टर ने किसी तरह से गाड़ी से कूदकर अपनी जान बचाई। अगर चंद मिनट की भी देर ड्राइवर और क्लीनर ने की होती तो दोनों की जान खतरों में पड़ जाती।

मिली जानकारी के अनुसार ट्रक ड्राइवर और क्लीनर अपनी गाड़ी को लेकर भोथली रोड से गुजर रहे थे तभी उनकी गाड़ी के इंजन से धुआं निकलने लगा। जब तक ड्राइवर और क्लीनर कुछ समझ पाते, इंजन से आगे की लपटें बाहर आने लगीं। ड्राइवर ने किसी तरह गाड़ी को काबू किया और ब्रेक लगाते ही गाड़ी से कूद गया। ट्रक में आग कैसे लगी, अभी इस बात का पता नहीं चल पाया है। संभावना जताई जा रही है कि शाट सर्फिट से गाड़ी में आग पकड़ी होगी। ट्रक में आग लगने की खबर आनन-फानन में लोगों ने फायर ब्रिगेड को






खबर संक्षेप

जम्मू में अर्जुन को मिला नेशनल यूथ एक्सीलेंट अवार्ड
धमतरी। विकासखंड धमतरी के अर्जुन सिंह को वर्ष 2025 का नेशनल यूथ एक्सीलेंट अवार्ड प्रदान किया गया। यह सम्मान जम्मू यूनिवर्सिटी में आयोजित राष्ट्रीय समारोह में देशभर के श्रेष्ठ सामाजिक कार्यकर्ताओं को उनके उल्लेखनीय योगदान के लिए दिया गया। अवार्ड जम्मू-कश्मीर के पूर्व डीजीपी एसपी वैद एवं लिव फॉर अदर हेल्पफुल फाउंडेशन के नेशनल डायरेक्टर विवेक परिहार द्वारा प्रदान किया गया। अर्जुन सिंह समाज सेवा के क्षेत्र में सक्रिय एक जाना-पहचाना नाम हैं। उन्होंने वर्ष 2023 में एमएसडब्ल्यू की पढ़ाई पूरी की और सामाजिक कार्य को ही अपना लक्ष्य बनाया। वे जतन फाउंडेशन के संस्थापक हैं, जिसे माई भारत, यूनिसेफ और नेहरू युवा केंद्र द्वारा सम्मानित किया जा चुका है। अर्जुन वर्तमान में नशा मुक्ति, महावारी स्वच्छता, शिक्षा और स्वास्थ्य जैसे विषयों पर कार्य कर रहे हैं।

ब्लॉक मुख्यालयों में सरकार के खिलाफ बोलेंगे हल्ला

धमतरी। छत्तीसगढ़ कर्मचारी अधिकारी फाउंडेशन के प्रांतीय निर्णय अनुसार प्रदेश के कर्मचारियों एवं अधिकारियों ने 11 सूत्री मांगों को लेकर 29, 30 और 31 दिसंबर तक हड़ताल का ऐलान किया है। कर्मचारी अधिकारी फेडरेशन के जिला संयोजक चंद्रलाल चंद्राकर का कहना है कि कर्मचारियों से जुड़े प्रमुख वादों विशेषकर मोदी की गारंटी की तहत किए गए घोषणाओं, आश्वासनों को लागू करने में राज्य सरकार उदासीन रवैया अपना रही है। जिससे कर्मचारियों को भारी आक्रोश है। फेडरेशन की महासचिव अमित महोबे, एनआर उडन, खुमान सिंग ठाकुर, संतोष दीवान, दयालुराम साहू, टीआर नागवंशी, राजकुमार सिन्हा ने बताया कि मांगों को लेकर कई बार सरकार को ज्ञापन सौंपकर उनकी घोषणा को याद दिलाया जा चुका है।

मृत के परिजनों को मिली 2 हजार रुपए की मदद

बकावण्ड। ब्लाक बकावण्ड के ग्राम पंचायत कोसमी के गुड़ापारा वार्ड नंबर 4 की सोमारी बाई के निधन पर श्रद्धांजलि देकर 2000 की आर्थिक सहायता राशि प्रदान की गई। ग्राम पंचायत की ओर से यह पहल उनके परिवार के लिए मदद हुई। सोमारी बाई की आत्मा को शांति के लिए मौन रखा गया। जिसमें सरपंच नीलम कुमार कश्यप, अनंतराम चालकी, सतनारायण, धर्म सिंह, बुरेदू, बुचंद बसम सीताराम एवं अन्य मौजूद रहे।

मेटल माइंस वर्कर्स यूनियन जनकल्याण के कार्यों में सदैव अग्रणी

जरूरतमंद नागरिकों को कंबल वितरित

हरिभूमि न्यूज ►► किरंदुल

मेटल माइंस वर्कर्स यूनियन इंटक किरंदुल द्वारा समाज कल्याण की दिशा में एक अनुकरणीय और प्रेरणादायी पहल की। यूनियन के अध्यक्ष विनोद कश्यप एवं सचिव एक सिंह के कुशल नेतृत्व मार्गदर्शन और सामाजिक दायित्व के संकल्प के तहत जनहितकारी कार्यक्रमों का आयोजन किया गया। इस सराहनीय परोपकारी एवं जनकल्याणकारी कार्य के लिए नगरवासियों द्वारा इंटक यूनियन की भूरिभूर प्रशंसा की जा रही है। कार्यक्रम के अंतर्गत नगर के वृद्ध, असाहाय एवं जरूरतमंद नागरिकों को कड़कती ठंड से राहत प्रदान करने हेतु कंबल तथा तेज धूप व बारिश से बचाव के लिए छाते वितरित किए गए। साथ ही उनके स्वास्थ्य को ध्यान में रखते हुए स्वल्पाहार की भी व्यवस्था की गई। कंबल और छाता प्राप्त कर बुजुर्गों के चेहरों पर संतोष, राहत और शुभ्रांति की अनुभूति स्पष्ट रूप से दिखाई दी। यह पहल मानवीय संवेदना का सशक्त उदाहरण रही और समाज के प्रति यूनियन की जिम्मेदारी व

मोदी की गारंटी लागू करो, कर्मचारी अधिकारी फेडरेशन हड़ताल पर

हरिभूमि न्यूज ►► कोटा

शीतकालीन छुट्टियों के समाप्ति के ठीक पहले दिन से एक बार फिर तृतीय चरण जिला स्तरीय कलम बंद काम बंद हड़ताल पर कर्मचारी अधिकारी फेडरेशन चले गए

■ कलम बंद काम बंद हड़ताल, 11 सूत्री मांगों को लेकर ब्लॉक मुख्यालय में धरना

हैं। अपने ग्यारह सूत्रीय मांगों को लेकर विभिन्न विभागों के 121 संगठनों ने छत्तीसगढ़ कर्मचारी अधिकारी फेडरेशन के बैनर तले डीए, वेतन विसंगति केशलेस उपचार सुविधा सहित अपने 11 सूत्रीय

लंबित मांगों के समाधान मोदी की गारंटी लागू करो कहते हुए हड़ताल पर चले गए हैं। अपने आला प्रदेश स्तरीय संगठन प्रमुखों के निर्देश पर ब्लॉक इकाई कोटा आज से कोटा बस स्टैंड परिसर में हड़ताल पर बैठ गए हैं।

जिसके चलते कई विभागों के प्रशासनिक कार्यों एवं शैक्षणिक व्यवस्था इसका असर दिख रहा है। फेडरेशन ने शासन द्वारा कर्मचारियों से किए गए वादों की अनदेखी के विरोध में यह संघर्ष अब निर्णायक चरण में पहुँच चुका कहते हुए। सभी कर्मचारी अधिकारियों ने एकजुटता दिखाते हुए बस स्टैंड परिसर के सामने फिल्मी गीतों के माध्यम से ध्यानाकर्षण



कराते हुए अपने बातों व मांगों को रखा। अधिकारी फेडरेशन ने अपने ग्यारह सूत्रीय संपूर्ण छत्तीसगढ़ के 121 कर्मचारी मांगों में केंद्र सरकार के समान कर्मचारियों

एवं पेंशनरों को देव तिथि से मंहंगाई भता डीए लागू किए जाने। डीए एरियर्स की राशि कर्मचारियों के जीपीएफ खाते में समायोजित किए जाने।

सभी कर्मचारियों को चार स्तरीय समयमान वेतनमान दिए जाने। लिपिकों, शिक्षकों, स्वास्थ्य विभाग, महिला बाल विकास विभाग सहित विभिन्न संवर्गों की वेतन विसंगतियों को दूर करने पिंगुआ कमेटी की रिपोर्ट सार्वजनिक किए जाने। प्रथम नियुक्ति तिथि से सेवा गणना करते हुए संपूर्ण सेवा लाभ दिए जाने। पंचायत सचिवों का शासकीयकरण किए जाने। सहायक शिक्षकों एवं सहायक पशु चिकित्सा अधिकारियों को तृतीय

समयमान वेतनमान दिए जाने। नगरीय निकाय के कर्मचारियों की नियमित मासिक वेतन एवं समयबद्ध पदोन्नति दिए जाने। अनुकंपा नियुक्ति नियमों में 10 प्रतिशत सीलिंग में शिथलीकरण शिकरण किए जाने। प्रदेश में केशलेस सुविधा लागू किए जाने। अर्जित अवकाश नगदीकरण तीन सौ दिवस किए जाने।

दैनिक, अनियमित संविदा कर्मचारियों को नियमित करने की ठोस नीति बनाने तथा सभी विभागों में समानता लाते हुए सेवानिवृत्त आयु 65 वर्ष किए जाने की प्रमुख मांगों को लेकर फेडरेशन 29 दिसंबर से 31 दिसंबर तक निश्चित कालीन हड़ताल पर चले गए हैं।

अव्यवस्थाओं पर मड़के विधायक

ज्ञान ज्योति प्राथमिक शाला बंदहाल

हरिभूमि न्यूज ►► घाटलोहंगा/भोंड

बस्तर विकासखंड अंतर्गत ग्राम कोलचूर पुजारीपारा स्थित ज्ञान ज्योति प्राथमिक शाला इन दिनों गंभीर अव्यवस्थाओं और जर्जर हालात से जूझ रही है। वर्ष 4 जुलाई 2008 में स्थापित यह विद्यालय आज बुनियादी सुविधाओं के अभाव में बच्चों के भविष्य के साथ खिलवाड़ करता नजर आ रहा है। विद्यालय में न तो

■ विद्यालय में वर्तमान में 38 छात्र-छात्राएं अध्ययनरत

पक्का भवन है न पेयजल की व्यवस्था न ही बालक-बालिका के लिए पृथक शौचालय। जिससे अभिभावकों में भारी आक्रोश व्याप्त है।

बस्तर विधायक लखेश्वर बघेल ने हाल ही में विद्यालय का निरीक्षण किया। इस दौरान सामने आई अव्यवस्थाओं को देखकर गहरी नाशायगी व्यक्त की। उन्होंने पाया कि विद्यालय में बालक एवं बालिका के लिए एक ही शौचालय का उपयोग कराया जा रहा है, जो अत्यंत असुरक्षित एवं



अस्वस्थ परिस्थितियों को दर्शाता है साथ ही शौचालय स्वयं जर्जर स्थिति में है। विद्यालय के पास स्वयं का भवन नहीं होने के कारण पिछले दो वर्षों से स्कूल पास के सामुदायिक भवन में संचालित हो रहा है। यह सामुदायिक भवन भी पूरी तरह जर्जर है। जहां बरसात के दिनों में छत से पानी टपकता है

और दीवारों में भारी रिसाव रहता है। ऐसे में बच्चों की पढ़ाई प्रभावित हो रही है।

विद्यालय में वर्तमान में 38 छात्र-छात्राएं अध्ययनरत हैं किंतु अव्यवस्थाओं के कारण लगातार बच्चों के नाम कट रहे हैं और पालकगण अपने बच्चों को अन्य विद्यालयों में दाखिला दिलाने को

मजबूर हो रहे हैं। विद्यालय में न भवन है, न पीने का पानी, न शौचालय, न बाउंड्री वॉल, न भोजन कक्ष। ऐसे हालात में बच्चों से गुणवत्तापूर्ण शिक्षा की उम्मीद करना बेमानी प्रतीत होता है। ग्राम सरपंच रैमति कश्यप ने बताया कि गर्मी की छुट्टी के दौरान विद्यालय मरम्मत एवं आवश्यक

सुविधाओं की मांग को लेकर संबंधित विभाग को पत्र सौंपा गया था किंतु आज तक केवल आश्वासन ही मिला कोई ठोस कार्रवाई नहीं हुई, जिससे ग्रामीणों और पालकों में रोष बढ़ता जा रहा है।

निरीक्षण के दौरान विधायक लखेश्वर बघेल ने शिक्षा विभाग के उच्च अधिकारियों को तलब करते हुए स्पष्ट चेतावनी दी कि यदि शीघ्र ही विद्यालय की व्यवस्था नहीं सुधारी गई तो वे स्कूली बच्चों, पालकगणों एवं जनप्रतिनिधियों के साथ धरना-प्रदर्शन एवं आंदोलन करने को बाध्य होंगे। उन्होंने कहा कि बच्चों की शिक्षा से कोई समझौता नहीं किया जाएगा और जिम्मेदार अधिकारियों की जवाबदेही तय की जाएगी।

ग्रामीणों एवं पालकों की मांग है कि ज्ञान ज्योति प्राथमिक शाला को तत्काल नया स्कूल भवन, स्वच्छ पेयजल व्यवस्था, पृथक शौचालय, बाउंड्री वॉल एवं भोजन कक्ष उपलब्ध कराया जाए ताकि बच्चों को सुरक्षित एवं सम्मानजनक वातावरण में शिक्षा मिल सके।

बालगृह के दो बालकों को मिला राज्यस्तरीय सम्मान



हरिभूमि न्यूज ►►धमतरी

बालगृह बालक प्रतिज्ञा विकास संस्थान में निवासरत दो बालक बालक हरेंद्र नुरेटी और भावेश पटेल को वीर बाल दिवस पर रायपुर में राज्यस्तरीय सम्मान मिला है। बाल गृह में दोनों के कार्यों की सराहना की गई। बाल गृह में सभी बालकों को प्रधानमंत्री का संबोधन दिखाया गया। संस्था में बच्चों के लिए

स्लोगन राइटिंग कंपिटिशन, ग्रुप डिस्कशन, पियर लर्निंग सर्कल तथा भाषण, पेंटिंग, पोस्टर, क्रिएटिव राइटिंग तथा निबंध लेखन प्रतियोगिता रखी गई। प्रथम, द्वितीय और तृतीय आने वाले बच्चों को पुरस्कार दिया गया। इस अवसर पर बाल गृह के संचालक विजय मिश्रा, अधीक्षक अभिषेक साहू, लोकेश सिंह ठाकुर, धनंजय साहू, धनेश्वर तिवारी उपस्थित थे।

दोनर में आंगनबाड़ी भवन का लोकार्पण

धमतरी। विधायक अॉकर साहू ने ग्राम दोनर में नवनिर्मित आंगनबाड़ी भवन का लोकार्पण किया। इस अवसर पर श्री साहू ने कहा कि आंगनबाड़ी केंद्र गांव के नन्हें बच्चों के पोषण, प्रारंभिक शिक्षा और सर्वांगीण विकास की आधारशिला होते हैं। नए भवन के निर्माण से बच्चों को अब सुरक्षित, स्वच्छ और सुविधायुक्त वातावरण मिलेगा, जिससे उनके शारीरिक एवं मानसिक विकास को नई दिशा मिलेगी। उन्होंने कहा कि स्वस्थ और शिक्षित बचपन ही सशक्त समाज और मजबूत राष्ट्र की नींव है। विधायक श्री साहू ने बताया कि इस आंगनबाड़ी भवन के माध्यम से गर्भवती महिलाओं, धात्री माताओं और बच्चों को पोषण आहार, स्वास्थ्य सेवाएं एवं शिक्षा से जुड़ी गतिविधियों का बेहतर लाभ मिलेगा।

विधायक ने कार्यकर्ताओं को दिया एकजुटता का संदेश

हरिभूमि न्यूज ►► घाटलोहंगा

विधायक लखेश्वर बघेल का बस्तर विकासखंड के अंतर्गत ग्राम पंचायत कोलचूर आगमन पर कांग्रेस कार्यकर्ताओं द्वारा पारंपरिक सम्मान के साथ स्वागत किया। विधायक ने उपस्थित कार्यकर्ताओं के साथ राष्ट्रपिता महात्मा गांधी एवं भारत के प्रथम प्रधानमंत्री पंडित जवाहरलाल नेहरू के छायाचित्र पर माल्यार्पण कर श्रद्धासुमन अर्पित की। भारतीय राष्ट्रीय कांग्रेस के 141वें स्थापना दिवस के अवसर पर ग्राम पंचायत कोलचूर में एक महत्वपूर्ण संगठनात्मक बैठक का आयोजन किया गया।

जिसमें बस्तर ब्लॉक के बूथ, सेक्टर, मंडल के पदाधिकारी, जनप्रतिनिधिगण एवं बड़ी संख्या में कांग्रेस कार्यकर्ता उपस्थित रहे। कार्यक्रम में बस्तर विधायक लखेश्वर बघेल के साथ ग्रामीण जिला कांग्रेस अध्यक्ष प्रेमशंकर शुक्ला की विशेष उपस्थिति रही। इस अवसर पर विधायक लखेश्वर



बघेल ने कार्यकर्ताओं को संबोधित करते हुए कहा कि 28 दिसंबर 1885 को स्थापित भारतीय राष्ट्रीय कांग्रेस ने देश के स्वतंत्रता संग्राम का नेतृत्व किया और राष्ट्र निर्माण में ऐतिहासिक भूमिका निभाई। आज भी कांग्रेस लोकतंत्र, संविधान और आम जनता के हितों की रक्षा के लिए निरंतर संघर्षरत है। उन्होंने कहा कि कांग्रेस की ताकत उसके देवतुल्य कार्यकर्ता हैं और आगामी चुनावों को देखते हुए सभी कार्यकर्ताओं को एकजुट होकर पार्टी

की रीति-नीति तथा कांग्रेस सरकार की जनकल्याणकारी योजनाओं को आम जनता तक पहुंचाने का कार्य करना होगा। ग्रामीण जिला कांग्रेस अध्यक्ष प्रेमशंकर शुक्ला ने अपने उद्बोधन में कहा कि महात्मा गांधी, पंडित नेहरू, सरदार वल्लभभाई पटेल, नेताजी सुभाष चंद्र बोस और मौलाना अबुल कलाम आजाद जैसे महान नेताओं की विचारधारा से प्रेरित होकर कांग्रेस आज भी लोकतंत्र, समानता, धर्मनिरपेक्षता

और सामाजिक न्याय के मूल्यों की मजबूती से रक्षा कर रही है। उन्होंने कार्यकर्ताओं से संगठन को जमीनी स्तर पर मजबूत करने और जनता के सुख-दुख में सहभागी बनने का आह्वान किया। बैठक में आगामी चुनावी रणनीति, संगठन विस्तार और सरकार की योजनाओं के प्रभावी क्रियान्वयन पर भी विस्तार से चर्चा की गई। कार्यक्रम के अंत में सभी उपस्थित कांग्रेसजनों ने एक मजबूत, धर्मनिरपेक्ष, समावेशी एवं समृद्ध भारत के निर्माण के संकल्प के साथ कांग्रेस संगठन को और अधिक सशक्त बनाने का संकल्प लिया।

एनएमडीसी के सहयोग से सीसी सड़क निर्माण कार्य शुरू

हरिभूमि न्यूज ►► किरंदुल

नगर के विकास एवं नागरिक सुविधाओं को सुदृढ़ करने की दिशा में एक अहम पहल करते हुए रेलवे फुटवेयर से शिव मंदिर मार्केट तक सीसी (आरसीसी) सड़क निर्माण कार्य प्रारंभ कर दिया गया है। यह कार्य एनएमडीसी के सहयोग से किया जा रहा है, जिससे लंबे समय से चली आ रही क्षेत्रवासियों की मांग अब पूरी होने जा रही है।

यह सड़क मटन मार्केट के पास स्थित शिव मंदिर से रेलवे फुटवेयर तक फैली हुई है, जो क्षेत्र का प्रमुख आवागमन मार्ग है। इस मार्ग से प्रतिदिन बड़ी संख्या में स्थानीय नागरिकों के साथ-साथ डीएवी स्कूल के छात्र-छात्राएं विद्यालय आने-जाने के लिए उपयोग करते हैं। अब तक सड़क कच्ची होने के कारण बरसात के दिनों में यहां भारी कीचड़ और जलमग्नता की स्थिति बन जाती थी, जिससे बच्चों, बुजुर्गों और महिलाओं को गंभीर परेशानियों का सामना करना पड़ता था। स्थानीय लोगों की इस समस्या को गंभीरता से लेते हुए नगर पालिका अध्यक्ष रूबी शैलेन्द्र सिंह ने एनएमडीसी के महाप्रबंधक रविन्द्र नारायण को अवगत कराया। जनहित को प्राथमिकता देते हुए एनएमडीसी प्रबंधन द्वारा सड़क निर्माण के लिए सहमति प्रदान की गई। इसी क्रम में 24 दिसंबर को नगर पालिका अध्यक्ष ने एनएमडीसी सिविल विभाग के अधिकारी महेश समेटा के साथ संयुक्त रूप से स्थल

ढाई साल से एक शिक्षक के भरोसे सालेगुड़ा प्राथमिक शाला



हरिभूमि न्यूज ►► जगदलपुर

बकावण्ड विकासखंड के संकुल केन्द्र सोनपुर के अंतर्गत ग्राम सालेगुड़ा का प्राथमिक शाला पिछले ढाई साल से एक शिक्षक के भरोसे चल रहा है। प्रधान अध्यापक धनुर्जय बघेल 4 मई 2023 से यहां पदस्थ है। दो कमरे में पहली से पाचवीं तक 5 कक्षा के 27 बच्चे पढ़ाई



कर रहे हैं। हरिभूमि ने विद्यालय में पहुंचकर जायजा लिया। बताया गया कि स्कूल का सभी कार्य प्रधान अध्यापक के भरोसे है। एकल शिक्षकीय शाला में ग्रामीणों ने बच्चों की पढ़ाई प्रभावित होने की बात कही। कहा गया कि क्षेत्र के शिक्षक होने के कारण परेशानी नहीं होती है। कम से कम 2 शिक्षक शाला में होना चाहिए। प्रधान अध्यापक ने कहा



कि एक और शिक्षक होने से शाला में पढ़ाई नियमित रूप से ठीक से हो सकेगी। कभी-कभी अन्य काम के लिए ब्लाक मुख्यालय जाना पड़ता है, ऐसे में दिक्कत होती है। बच्चों ने भी बताया कि एक कमरा का छत ठीक नहीं है, इसलिए 2 कमरों में सभी विद्यार्थी पढ़ाई करते हैं। मरम्मत की स्थिति है। यहां पीने की पानी की व्यवस्था ठीक है।



प्रतिबद्धता को दर्शाती है। पूर्व में भी जरूरतमंदों को राशन की कट, कंबल, छाता आदि घरेलू उपयोगी सामग्री अनेकों बार वितरण कर इंटक यूनियन किरंदुल ने अपनी मानवीय जिम्मेदारी का निर्वहन करते आया है। जैसे बंगाली कैम्प में तेज बारिश से हुए आपदा के वक्त भी इंटक यूनियन ने इसी तरह के परोपकारी कार्य किए थे आज भी लाभाभित्ति परिवार यूनियन को धन्यवाद देते रहते हैं। उक्त अवसर पर कार्यक्रम में आमंत्रित अतिथि किरंदुल पुलिस थाना प्रभारी संजय यादव ने उड

के मौसम में जरूरतमंद नगरवासियों के लिए कंबल तथा धूपबारिश से बचाव हेतु छाता वितरण जैसे मानव सेवा के इस सराहनीय और प्रेरणादायक प्रयास की मुक्तकंठ से प्रशंसा की। उन्होंने यूनियन को इसी प्रकार श्रमिकों एवं नगरपरिवार के हितार्थ निरंतर नेक कार्य करते रहने के लिए मंगलकामनाएं दीं। उन्होंने कहा कि मेटल माइंस वर्कर्स यूनियन, इंटक श्रमिक हितों के साथ-साथ समाज सेवा, बच्चों एवं जनकल्याण के कार्यों में सदैव अग्रणी रही है।



का सामना करना पड़ता था। स्थानीय लोगों की इस समस्या को गंभीरता से लेते हुए नगर पालिका अध्यक्ष रूबी शैलेन्द्र सिंह ने एनएमडीसी के महाप्रबंधक रविन्द्र नारायण को अवगत कराया। जनहित को प्राथमिकता देते हुए एनएमडीसी प्रबंधन द्वारा सड़क निर्माण के लिए सहमति प्रदान की गई। इसी क्रम में 24 दिसंबर को नगर पालिका अध्यक्ष ने एनएमडीसी सिविल विभाग के अधिकारी महेश समेटा के साथ संयुक्त रूप से स्थल



निरीक्षण किया। निरीक्षण के दौरान सड़क की वर्तमान स्थिति, तकनीकी पहलुओं एवं निर्माण प्रक्रिया पर चर्चा की। इसके पश्चात आवश्यक औपचारिकताएं पूर्ण कर 29 दिसंबर से सीसी सड़क निर्माण कार्य विधिवत रूप से प्रारंभ कर दिया गया। उल्लेखनीय है कि इस सड़क निर्माण के लिए वार्ड पार्षद राजकुमार सोनी द्वारा लंबे समय से लगातार प्रयास किए जा रहे थे। उन्होंने समय-समय पर पत्राचार कर

संबंधित विभागों का ध्यान इस समस्या की ओर आकृष्ट किया, जिसके फलस्वरूप आज यह महत्वपूर्ण कार्य धरातल पर उतर पाया है। स्थल निरीक्षण एवं कार्य प्रारंभ के अवसर पर मुख्य नगर पालिका अधिकारी शशि भूषण महापात्र, पार्षद के. सजी, राजकुमार सोनी, थॉमस बाबू दुर्गम, पार्षद यशोदा चुन्मन, बी. रूपा रानी, गायत्री साहू, पूर्व नगर पालिका अध्यक्ष शैलेन्द्र सिंह सहित अन्य जनप्रतिनिधि एवं स्थानीय नागरिक उपस्थित रहे।

सीसी सड़क निर्माण कार्य पूर्ण होने के पश्चात क्षेत्रवासियों को आवागमन में बड़ी सुविधा मिलेगी। विशेष रूप से स्कूली बच्चों को सुरक्षित एवं सुगम मार्ग उपलब्ध होगा, वहीं बरसात के मौसम में कीचड़ और जलमग्नता की समस्या से स्थायी निजात मिलेगी। यह सड़क निर्माण किरंदुल नगर के विकास की दिशा में एक महत्वपूर्ण उपलब्धि के रूप में देखा जा रहा है।

खबर संक्षेप

युवती ने फांसी लगाकर दी जान, कारण अज्ञात
कांकेर। थाना कांकेर अंतर्गत मांदरी निवासी 20 वर्षीय राकेश्वरी मंडावी पिता मेहतर मंडावी ने 28 दिसंबर को अज्ञात कारणों के चलते फांसी लगाकर आत्महत्या कर लिया। मृतिका के पिता ने पुलिस को बताया कि उनकी बेटी ने अज्ञात कारणों के चलते फांसी लगा लिया जिससे उसकी मौत हो गई। पुलिस द्वारा मर्ग कायम कर विवेचना में लिया गया।

भुसकी में संकुल स्तरीय खेलकूद स्पर्धा कल से
दुर्गकोदेल। विकासखंड दुर्गकोदेल अंतर्गत संकुल मेड़ों के अंतर्गत ग्राम भुसकी में संकुल स्तरीय खेलकूद प्रतियोगिता का आयोजन 31 से 1 जनवरी तक किया जा रहा है। प्रतियोगिता में सक्रिय केंद्र के अंतर्गत आने वाली पांच प्राशा एवं दो माशा के छात्र-छात्राएं एवं शिक्षक भाग लेंगे। प्रतियोगिता के दौरान कबड्डी, वॉलीबाल, लंबी कूद, 100 मीटर, 200 मीटर दौड़ सहित अन्य खेलकूद प्रतियोगिताओं का आयोजन किया जाएगा, जिसकी तैयारियां अंतिम चरण में हैं। उद्घाटन समारोह के मुख्य अतिथि जनपद सदस्य धनसाय हुरा, अध्यक्षता साधुमिचगांव के सरपंच मुकेश कुमार गावड़े करेंगे।

अटल की स्मृति में आज विस स्तरीय कार्यक्रम
नरहरपुर। पूर्व प्रधानमंत्री अटल बिहारी वाजपेई के जन्म शताब्दी समारोह को कांकेर विधानसभास्तरीय कार्यक्रम में आज 30 दिसंबर मंगलवार को सुबह 10 बजे वाई क्रमांक 10 के रंगमंच पर मे अटल स्मृति दिवस के रूप में मनाया जाएगा, जिसमें मुख्य वक्ता के रूप में जिला संगठन प्रभारी पूर्व विधायक रंजना साहू, विधायक आशाराम नेतम, भाजपा जिलाध्यक्ष महेश जैन एवं धमतीरी के पूर्व जिलाध्यक्ष शशि पवार रहेंगे।

नाबालिग ने लगाई फांसी, मर्ग कायम
कांकेर। भानुप्रतापपुर थानांतर्गत घोटा में नाबालिग लड़की ने फांसी लगा लिया, जिससे उसकी मौत हो गई। मृतिका घोटा निवासी 15 वर्षीय सियाबती पद्दा पिता मेनुराम ने 27 से 28 दिसंबर के बीच फांसी लगा लिया, जिससे उसकी मौत हो गई। घोटा निवासी 50 वर्षीय रामप्रसाद कावड़े ने थाना भानुप्रतापपुर में घटना की जानकारी दी।

कांगेर घाटी राष्ट्रीय उद्यान में पर्यटकों का जमावड़ा...



जगदलपुर। कांगेर घाटी राष्ट्रीय उद्यान में पर्यटकों का जमावड़ा सालभर लगा रहता है, खासकर अक्टूबर से मार्च के बीच, क्योंकि यहां की प्राकृतिक सुंदरता, जैसे कि कोटमसर, कैलाश, और दंडक गुफाएं, तीरथगढ़ जलप्रपात, और विविध वन्यजीव पर्यटकों को आकर्षित करते हैं। हाल ही में शुरू हुई बंबू राफ्टिंग ने भी भीड़ बढ़ाई है, जिससे स्थानीय पर्यटन को बढ़ावा मिल रहा है और यह बस्तर के प्रमुख आकर्षणों में से एक बन गया है।



हाल ही में छाया : संतोष पाण्डे

यूआइडीएआइ के उप महानिदेशक पी संगीता ने की आधार पंजीयन स्थिति की समीक्षा आंगनबाड़ी केन्द्र तथा स्कूलों के बच्चों के आधार पंजीयन पर करें फोकस

हरिभूमि न्यूज ►► जगदलपुर

भारतीय विशिष्ट पहचान प्राधिकरण के उप महानिदेशक पी संगीता ने सोमवार को कलेक्टर के प्रेरणा कक्ष में एलडब्ल्यू जिलों बस्तर, दंतेवाड़ा, कांकेर, नारायणपुर, सुकमा, बीजापुर एवं मानपुर-मोहल्ला अम्बागढ़ चौकी में आधार पंजीयन स्थिति की विस्तृत समीक्षा करते हुए आंगनबाड़ी केन्द्रों तथा स्कूलों के बच्चों का आधार पंजीयन के लिए फोकस करने कहा और इस दिशा में 31 मार्च 2026 तक सेचुरेशन सुनिश्चित किए जाने हेतु कार्ययोजना तैयार कर क्रियान्वयन करने के निर्देश दिए। उन्होंने शत-प्रतिशत आधार पंजीयन के लिए नए ऑपरेटर का चयन, तकनीकी प्रशिक्षण सहित आधार किट की उपलब्धता के साथ पंजीयन शिविर आयोजन के प्लान तैयार करने पर बल दिया और धरातल पर कारगर कार्यान्वयन किए जाने के निर्देश दिए। बैठक में सचिव योजना एवं



सांख्यिकी अंकित आनंद ने इन जिलों में आधार पंजीयन का सेचुरेशन पर जोर देते हुए कहा कि आधार के माध्यम से शासन की करीब 10 जनहितकारी योजनाओं से आम जनता को लाभान्वित किया जा रहा है। इसलिए आधार पंजीकरण को सर्वोच्च प्राथमिकता देकर हरेक नागरिक को विशिष्ट पहचान पत्र प्रदाय करने के लिए सकारात्मक प्रयास करें। उन्होंने विभागीय स्तर पर भी नए ऑपरेटर चयनित किए जाने के लिए महिला एवं बाल विकास तथा स्कूल शिक्षा विभाग के मैदानी अमले से योग्य अमले को चिन्हित कर उन्हें तकनीकी प्रशिक्षण देने कहा। साथ ही ईडिया पोस्ट के माध्यम से भी स्कूली बच्चों तथा आंगनबाड़ी केन्द्रों के बच्चों का आधार पंजीकरण किए जाने कहा। सचिव आनंद ने एनसीईएआर सर्वे सहित पोषण ट्रेकर एवं यू-डाइस डाटा के आधार पर छूटे हुए नागरिकों और बच्चों को लक्षित कर आधार पंजीयन करने कहा। साथ ही बच्चों के आधार पंजीयन शिविर के पहले सम्बंधित गांव के सभी बच्चों का जन्म प्रमाण पत्र अनिवार्य तौर पर जारी करने के निर्देश दिए, ताकि पंजीयन शिविर में सभी लक्षित बच्चों को सेचुरेशन किया जा सके। उन्होंने जिले स्तर पर किट की उपलब्धता के साथ ही आवश्यकता के अनुरूप राज्य स्तर से भी मांग के लिए प्रस्ताव भेजने कहा। वहीं जिला स्तर पर आपरेटर्स की तकनीकी प्रशिक्षण हेतु मास्टर्स ट्रेनिंग तैयार करने सहित ट्रेनिंग शेड्यूल तैयार किए जाने के निर्देश दिए। बैठक में कमिश्नर डोमन सिंह ने बस्तर संभाग के एलडब्ल्यू जिलों में आधार पंजीयन के लिए बेहतर प्लानिंग एवं कार्यान्वयन पर जोर दिया। बैठक में चिप्स के सीईओ प्रभात मलिक, भारतीय विशिष्ट पहचान प्राधिकरण के अधिकारी

सहित एलडब्ल्यू जिलों बस्तर, दंतेवाड़ा, कांकेर, नारायणपुर, सुकमा, बीजापुर एवं मानपुर-मोहल्ला अम्बागढ़ चौकी के कलेक्टर और सीईओ जिला पंचायत और स्कूल शिक्षा, महिला एवं बाल विकास, योजना एवं सांख्यिकी विभाग के अधिकारी तथा ई-डिस्ट्रीक्ट मैनेजर मौजूद थे।

आधार महत्वपूर्ण दस्तावेज

आईजी सुंदरराज पी ने कहा कि वर्तमान में आधार आम लोगों की विशिष्ट पहचान के लिए जरूरी होने के साथ ही बैंक खाता खोलने से लेकर विभिन्न योजनाओं का लाभ लेने के लिए अत्यंत महत्वपूर्ण दस्तावेज है। इसे ध्यान रखकर आधार पंजीयन पर फोकस करें। उन्होंने बस्तर में खोले गए नए सुरक्षा कैम्पों के समीप लोक सेवा केन्द्र विकसित कर विभिन्न सेवाओं की उपलब्धता सुनिश्चित करने का भी सुझाव दिया। इस दौरान पावर पॉइंट प्रस्तुति के माध्यम से आधार पंजीयन स्थिति सहित शंकाओं का समाधान किया गया।

सिकलसेल मुक्त बस्तर का संकल्प डोंगरीगुड़ा में 300 से अधिक ग्रामीणों की निःशुल्क जांच



हरिभूमि न्यूज ►► जगदलपुर

राज्य शासन द्वारा सिकलसेल और एनीमिया जैसी गंभीर बीमारियों के उन्मूलन के लिए चलाए जा रहे महाअभियान को बस्तर के सुदूर वनांचल में अब एक नई दिशा मिलने लगी है। राज्य को सिकलसेल मुक्त बनाने के संकल्प को धरातल पर उतारने के उद्देश्य से गत दिवस तोकपाल विकासखंड के ग्राम पंचायत डोंगरीगुड़ा में स्वास्थ्य विभाग और बनयान रूप फाउंडेशन के साझा प्रयासों से एक विशाल विश्लेषण एवं जागरूकता शिविर का आयोजन किया गया। बनयान रूप फाउंडेशन के डायरेक्टर कुलदीप सिंह चौहान के विशेष मार्गदर्शन और स्थानीय प्रशासन के सहयोग से आयोजित इस शिविर का मुख्य उद्देश्य केवल जांच करना नहीं, बल्कि समाज में व्याप्त भ्रांतियों को दूर करना था। विशेषज्ञों ने ग्रामीणों, विशेषकर बच्चों और उनके अभिभावकों को समझाया कि सिकलसेल कोई

अभिशाप नहीं है। समय रहते पहचान और उचित चिकित्सकीय प्रबंधन से पीड़ित व्यक्ति भी एक सामान्य और खुशहाल जीवन जी सकता है। शिविर में सुबह से ही ग्रामीणों की भीड़ उमड़ पड़ी थी। फाउंडेशन के स्टेट कोऑर्डिनेटर प्रवीण कुमार के नेतृत्व में टीम ने पूरी तन्मयता से मोर्चा संभाला। लैब टेक्नीशियन सुगंध और नर्सिंग स्टाफ प्रियंका, चंद्रिका, कुसुम व गंगोत्री ने 300 से अधिक लोगों का निःशुल्क स्वास्थ्य परीक्षण किया और परामर्श दिया। इस आयोजन की सफलता के पीछे स्थानीय नेतृत्व और स्वास्थ्य अमले की सक्रिय भूमिका रही। स्वास्थ्य विभाग के स्टाफ ने जहाँ तकनीकी सहयोग प्रदान किया, वहीं मैदानी स्तर पर ग्राम पंचायत सरपंच बसंती मौर्य ने मिसाल पेश की। उन्होंने अन्य पंचायत पदाधिकारियों के साथ घर-घर जाकर ग्रामीणों को प्रेरित किया और उन्हें शिविर तक लाने में महती भूमिका निभाई।

क्रिसमस ट्राफी स्पर्धा में जंगबाज को हराकर फुटबाल एकेडमी पहुंचा सेमीफाइनल में

हरिभूमि न्यूज ►► जगदलपुर

क्रिसमस ट्राफी नॉकआउट फुटबॉल प्रतियोगिता में मुख्य अतिथि के रूप में जिला कांग्रेस शहर अध्यक्ष सुशील मौर्य शामिल हुए। उन्होंने खिलाड़ियों से परिचय प्राप्त कर

■ जिला कांग्रेस अध्यक्ष मौर्य ने खिलाड़ियों का बढ़ावा होसला

आज के फुटबॉल मैच का शुभारंभ किया। प्रतियोगिता में आज अंतिम क्वार्टरफाइनल जंगबाज विरुद्ध फुटबॉल एकेडमी के मध्य खेला गया जिसमें फुटबॉल एकेडमी ने 2-0 से जीतकर सेमीफाइनल में प्रवेश किया। 30 दिसंबर को दो सेमीफाइनल खेला जाएगा।



फुटबाल एकेडमी विरुद्ध धुरगुड़ा दूसरा मैच जंगबाज विरुद्ध आड़ावाल एफसी के मध्य खेला जाएगा। आज के मुख्य अतिथि शहर जिला कांग्रेस कमेटी के अध्यक्ष सुशील मौर्य एवं विशिष्ट

कलश यात्रा के साथ हिन्दू सम्मेलन का समापन

हरिभूमि न्यूज ►► जगदलपुर

हिन्दू संगम आयोजन समिति के तत्वावधान में सिंचाई विभाग कॉलोनी स्थित शिव मंदिर मैदान बोधघाट में भव्य हिन्दू सम्मेलन का आयोजन किया गया। सम्मेलन में

■ आयोजन समिति ने सहयोग के लिए माना आभार

बड़ी संख्या में हिन्दू समाज के लोग उपस्थित रहे। कार्यक्रम की शुरुआत नर्मदेश्वर मंदिर से निकाली गई कलश यात्रा से हुई, जो श्रद्धा, आस्था और सनातन संस्कृति के जयघोष के साथ आयोजन स्थल तक पहुंची। कलश यात्रा में महिलाओं की विशेष भागीदारी रही, जिससे वातावरण पूरी तरह भक्तिमय हो गया। इस



आयोजन को सफल बनाने में पं. सुंदर लाल शर्मा वार्ड, राजीव गांधी वार्ड एवं शहीद गुण्डाधुर वार्ड के पार्षदगणों के साथ-साथ हिन्दू समाज के भाई-बहनों का प्रत्यक्ष एवं

अप्रत्यक्ष रूप से सहयोग रहा। आयोजन की सफलता में वार्ड पार्षद योगेन्द्र पाण्डेय का रहा। कार्यक्रम संयोजक कौशिक शुक्ल के नेतृत्व में पूरी आयोजन टीम ने किया। इसके

अतिरिक्त मिलकेतन पटेल,अतुल, डॉ प्रदीप पांडे, डी.के. पराशर, रवि नाग, रोहित चावला, सरोज सोनी, मिथिलेश ईनानी, हेना विश्वास, कल्पना वर्मा, सोनिया चावला, पूर्वा

आनंद, उग्रेश कौशिक, राम नरेश पाण्डेय, धीरेन्द्र श्रीवास्तव, मनीष मूलचंदानी एवं अजय पाल सिंह का सहयोग रहा। आयोजन समिति ने सभी का आभार माना।

नए साल के जश्न से पहले धरपकड़ शुरू

50 से अधिक शराबी चालक धरे गए, आयोजकों पर पुलिस की नजर

हरिभूमि न्यूज ►► जगदलपुर

नए साल के जश्न इस बार शराबियों पर भारी पड़ सकता है। जश्न के दौरान नशे में मिलने पर वाहन चालकों को वाहनों तो जब्त होगी ही

■ नए साल के जश्न के दौरान हुड़दंग करने वालों तक पहुंचने वर्दी व सादे ड्रेस में टीम गठित

साथ ही मामला न्यायालय में भेजा जाएगा।

31 दिसंबर की रात को नए साल के स्वागत में होने वाले कार्यक्रमों पर भी पुलिस की कड़ी नजर रहेगी। विशेषकर पुलिस के रेंडार में नशेड़ी और हुड़दंगी होंगे। सड़कों पर अमर



नशेड़ी कार या दुपहिया वाहन चलाते मिलने पर वाहन तो जब्त होगी ही मामला भी न्यायालय में भेजा जाएगा। पिछले दो दिन में जांच के दौरान 50 से अधिक शराबी वाहन चालकों के खिलाफ मामला दर्ज कर न्यायालय भेजा जा चुका है। नए साल के जश्न के लिए अभी दो दिन शेष है ऐसे में शराबी वाहन चालकों व हुड़दंग करने



वालों के खिलाफ अभी भी दर्जनों मामले दर्ज होने की संभावना है। इसके साथ ही शराब व नशे का सामान परोसने वालों पर भी पुलिस नजर बनाए हुए है। नशीली दवा व गांजा के दर्जनों मामले भी दर्ज कर आरोपियों को गिरफ्तार कर जेल भेजा जा रहा है। जश्न से पहले ही सिविल ड्रेस में जवानों की तैनाती कर दी गई है और लगातार पेट्रोलिंग हो रही है। सूचना मिलते ही चिन्हित जगहों पर टीम को अचानक भेजा जा रहा है। शहर से लेकर ग्रामीण इलाकों में भी कार्यवाही लगातार जारी है। पिछले दिनों 50 से अधिक शराबी वाहन चालकों के खिलाफ कार्यवाही कर मामला न्यायालय भेजा गया है।

राम जन्मोत्सव व राम जानकी विवाहोत्सव पर राम कथा...



जगदलपुर। शहर के पगारिया परिसर में माहेश्वरी समाज की ओर आयोजित श्री राम कथा में सोमवार को संत अलका श्री ने राम जन्मोत्सव और राम जानकी विवाहोत्सव पर राम कथा की। राम कथा से श्रद्धालुओं में उत्साह दिखा।

